



خلاء کا محکمہ

ایک مشن میں کئی سٹیلائٹ کی لانچنگ

Posted On: 16 MAR 2017 6:08PM by PIB Delhi

نئی دہلی، 16 مارچ، شمال مشرقی خطے کی ترقی کے وزیر مملکت (آزادانہ چارج)، وزیراعظم کے دفتر، عملے، عوامی شکایات اور پنشن، ایٹمی توانائی اور خلاء کے وزیر مملکت ڈاکٹر جتیندر سنگھ نے آج راجیہ سبھا میں ایک سوال کا تحریری جواب دیتے ہوئے ایوان کو بتایا کہ بھارتی خلائی تحقیق کی تنظیم (اسرو) نے 15 فروری 2017 کو سری ہری کوٹہ کے ستیش دھون خلائی مرکز سے بھارت کے پولر سٹیلائٹ لانچ ویہکل (پی ایس ایل وی-سی 37) کے ذریعے ایک ہی لانچ میں کامیابی کے ساتھ 104 سٹیلائٹ کو خلاء پہنچایا ہے۔ ان مصنوعی سیارچوں میں بھارت کا کارٹوسیٹ-2 سپریز کا سٹیلائٹ (وزن 714 کلو گرام) اور بھارت کے دو چھوٹے سٹیلائٹ، آئی این ایس ون-اے اور ون-بی کے علاوہ بیرونی ملکوں کے 101 چھوٹے سٹیلائٹ شامل تھے۔ ان سب کا وزن 645.9 کلو گرام تھا۔ پی ایس ایل وی پہلے ہی خود کو ایک کامیاب لانچ ویہکل کے طور پر ثابت کرچکا ہے اور اس نے اب تک پی ایس ایل وی کے ذریعے لانچ کئے گئے دوسروں ملک کے سٹیلائٹ سے 76.5 ملین یورو اور 45 ملین امریکی ڈالر حاصل کئے ہیں۔ اب پی ایس ایل وی کی ملکی سٹیلائٹ لانچ کرنے کی صلاحیت کے علاوہ بھارت کی پی ایس ایل وی نے دوسرے ملکوں کے سیارے خلاء میں پہنچانے کی صلاحیت بڑھ گئی ہے۔ پچھلے دو برسوں میں اینٹریکس کارپوریشن لمیٹڈ (اینٹریکس) نے، جو اسرو کا ایک تجارتی محکمہ ہے۔ بیرونی ملکوں کے مصنوعی سیارچے لانچ کرکے 76.5 ملین یورو اور 45 ملین امریکی ڈالر کا زرمبادلہ حاصل کیا ہے۔ اسرو اپنی اس فاضل صلاحیت کو پی ایس ایل وی کے ذریعے دوسرے ملکوں کے سیارچے لانچ کرنے کیلئے استعمال کرے گا۔

(03-م ن-وا-ق ر-16-2017)

U-1227, Word:306

(Release ID: 1484681) Visitor Counter : 2

